

# ניתנה תורה למלאכי"ם

## א בליק פון די תר"צ יארן אין די וויליאמסבורגער מלאכי"ם

לכבוד די יארצייט פונעם "מלאך" הרה"ק רבי חיים אברהם דוב לעווין זצוק"ל, יום א' דשבועות

דורך: זלמן שרייבער



ביטערע מחלה האָט זיך ליידער פאַרשאַרפט, איז ער אַדורך אַ שווערע אָפּפּראָציע, מ'האָט אים געגעבן איינשלעפּונגס מעדיצינען, איינמאַל און צוויימאַל, אָבער ס'האָט נישט געוויקט. צו געבן אַ דריטע מאַל איז געווען אַ גרויס געפּאַר, האָט דער מלאך באַפּוילן מ'זאָל דורכפירן די אָפּפּראָציע אָן איינשלעפּן, און ער האָט נאָכדעם געזאָגט אַז ער האָט גאַרנישט געשפּירט די אָפּפּראָציע ווייל ער האָט זיך געהאַט פאַרטיפּט אין אַ ר"ן אין מסכת נדרים!

זינט יענעם אָפּפּראָציע האָט ער געדאַווענט תּפּלת שחריית, מנחה ומעריב אינעם פּריעסטן זמן וואָס מ'האָט געקענט. דעם ערשטן טאָג שבּוועות, שנת תרצ"ח, האָט ער געדאַוונט מנחה אינעם פּריעסטן זמן וואָס שייך. אינמיטן די שטילע שמונה עשרה, ווען זיין זון האָט נאָך געהערט ווי דער מלאך זאָגט "אתה בחרתנו" איז ער אַוועקגעפּאַלן, ויצאה נשמתו בטהרה, שטיינדיג בתּפּלה לפני אדון כל און לויבנדיג השי"ת אויף דעם "אתה בחרתנו מכל העמים", אָן ענין אויף וואָס דער מלאך האָט מקדיש געווען ימיו ושנותיו אַז טראָץ מ'געפּינט זיך בין העמים דאַרפן אידן זיין מובדל ומופּרש פון די גוים און זיך אויפּפירן ווי דער עם הנבחר.

ער איז באהאלטן געווארן אין די חלקה פון זיין קהלה נוסח האר"י אין דער בראַנקס, זכותו הגדול יגן עלינו.

### די מלאכים

אויב וויל מען איינעם באַקרוינען אַלס "מייסד" פון די מלאכים אין וויליאמסבורג, וואָלט דער טיטל געגאַנגען צו צוויי: הרה"ח בעל מסירת נפש רבי בנציון וועבערמאַן ז"ל (פּאָטער פון יבּלחט"א הגה"צ רבי מאיר שליט"א אבדק"ק נתיבות עולם לפרוש"ש און נאָך), און הרה"ח בעל מסירת נפש רבי זאָנוויל גערטנער ז"ל.

די צוויי האָבן באַזונדער "אַנדעקט" דעם מלאך און פון ביידע האָט זיך דערנאָך צוזאַמגעשטעלט די "מלאכים" חבורה.

ר' בנציון וועבערמאַן איז פּאַקטיש שוין געווען אַ צווייטער דור תּלמיד פונעם מלאך. זיין פּאָטער הרה"ח המפורסם רבי משה וועבערמאַן ז"ל האָט געטראָפּן דעם מלאך זומער תרפ"ו, אינעם קאַנטאראַוויץ האָטעל אין וואודרידש, ניו יאָרק. נאָכדעם האָט ער געזאָגט פאַר זיין זון ר' בנציון אַז ער האָט "געטראָפּן אָן ערליכער איד צו וועמען צו גיין".

ר' משה וועבערמאַן ז"ל איז אַרױסגעקומען קיין אַמעריקע נאָך אין די תר"ם יאָרן. ער איז געקומען פון שטעטל טיסא-ליק, אונגאַרן, געווען אַ זון פון הגה"ק רבי שלום מרדכי זצ"ל דער רב פון טיסא-ליק, וואָס דער הייליגער צאָנזער רב זי"ע פלעגט שיקן מען זאָל זיך מזכיר זיין ביי אים.

ר' משה וועבערמאַן האָט געוואוינט אין וויליאמסבורג וואו ער האָט מייסד געווען אָן ערליכע מיידל שולע מיט'ן נאָמען "בית רחל" וואו ער האָט געקעמפט מיט מסירת נפש מען זאָל נאָר לערנען ערליכע לימודים. ער איז שפּעטער אויך געווען פון די הויפט לוחמים מען זאָל נישט אַריינברענגען לימודי חול אין ישיבה תורה ודעת.

ס'איז געווען אַ צייט ווען מ'האָט דורכגעפירט אַ געזעץ אין אַלבאַני אַז אַלע ישיבות דאַרפן טוישן דעם סדר און אַנשטאָט לערנען דעם ערשטן העלפט פון טאָג די לימודי הקודש, און בלויז נאָכמיטאָג לימודי חול, זאָל מען לערנען לימודי חול און דעם צווייטן העלפט טאָג לימודי קודש.

צווישן די שתדלנות דאָס אָפּצושרייבן איז דאָן פאַרגעקומען אן (פאַרזעצונג אויף זייט 12)

אַ גרינע היט אָדער אַ ווייסע היט. צום אַלעם ערשטן איז וויכטיג מקפיד צו זיין אויף באָרד און פיאות, דערנאָך ציצית אינדרויסן און דערנאָך אַ לאַנגע רעקל. בסוף ימיו האָט דער מלאך געליטן פון די ביטערע מחלה אויף די לונגען ל"ע. דא אין אַמעריקע האָט געוואוינט הרה"ג רבי ישכר בעריש טייכנער ז"ל מתלמידי הגה"ק בעל ערוגת הבושם זצ"ל, און ער פלעגט קומען צום מלאך יעדן טאָג פון יאָר. איינמאל איז הרב טייכנער אַריינגעקומען צום מלאך און געהערט דעם מלאך קרעכצן פון יסורים גדולים. האָט ער געוואָלט באַרואיגן דעם מלאך און זיך אויסגעדריקט "צדיק נתפס בעון הדור". האָט דער מלאך דעאָרט דערויף בלשון קדשו: דער הונט איז ווערד דעם שטעקן!

איידער זיין הסתלקות האָט ער זיך אויסגעדריקט אַז מ'זעט מאימ'דיגע צרות אויף אייראָפּע! ער פלעגט דאָס איבער'חזר'ן עטליכע מאַל. ווען מ'האָט אים געפרעגט "וואָס וועט זיין מיט אַמעריקע?", האָט ער געענטפערט "דמים תרתי משמע", אַז אין זכות פון צדקה וואָס די אַמעריקאַנער אידן טיילן סיי פאַר דאָ און סיי פאַר אַנדערע מקומות וואו אידן געפונען זיך, אין דעם זכות וועט מען ניצל ווערן.

אין זיינע לעצטע טעג, ווען די

וישועות. אָבער זיין גולת הכותרת איז געווען די ערליכע קבוצה תלמידים פון וויליאמסבורג, וועמען ער האָט פּערזענליך מדרוך געווען צו זיין ערליכע אידן נישט נאָר אינעווייניג, נאָר האָבן עזות דקדושה און זיין פולע חסידישע אידן אויך מיט'ן חיצוניות. אפילו דער מלאך איז געווען אַ חריף האָט ער יעדן איינעם מקבל געווען בסבר פנים יפות, סיידן אויב ער האָט חלילה געהאַט דיעות כווכות. פאר די בחורים וואָס פלעגן קומען צום אים נעמען הדרכה האָט ער געגעבן מאַראַנצן, און אויך טיי, און ווען די טיי פלעגט זיין צו הייס, האָט ער זיך באַמיט פאר זיי דאָס אָפּצוקלירן דורך איבערגיסן די טיי פון איין גלאַז צום צווייטן. ער איז געווען אָן אָפּענער בעל רוח הקודש. זיינע תלמידים האָבן געזען ביי אים פלאות ווען זיי פלעגן זיך פאַרגרייטן שאלות וואָס זיי האָבן אים געוואָלט פרעגן, אָבער נאָך איידער זיי האָבן געהאַט צייט אַרױסצוצאָגן די שאלות פלעגט ער שוין ענטפערן די תירוצים.

כלפי דעם לבוש וויאזוי זיך צו פאַרבעסערן און זיין אָפּגעזונדערט פון די אַמעריקאַנער גאַס, האָט ער מיינען געווען אַז ס'איז קיין אונטערשיד צווישן דער מלאך איז דאָ געווען אַ גרויסער דמות, אַ גאון וחכם עצום און בעל מופת, הונדערטער אידן זענען געווען משכימים לפתחו און נהנה געווען עצה ותושי' און מקבל געווען ברכות



אַ בילד פון די בראשית יאָרן אין אַמעריקע נאָך די צווייטע וועלט מלחמה, וואו מיזנט די חשובע ברידער לבית וועבערמאַן. פון ר. צו ר. הגה"צ הישיש רבי פינחס אהרן שליט"א רב פון מיאמי, הרה"ח ר' משה וועבערמאַן נ"י פון וויליאמסבורג, הגה"צ רבי מאיר וועבערמאַן שליט"א לרפוא"ש רב דביהמ"ד נתיבות עולם אין וויליאמסבורג און להבה"ח הרה"ח ר' יודל וועבערמאַן ז"ל פון מאַנסי. אחים וועבערמאַן זענען געווען געלאָדענט צו חתונה פון אַ נאָנעט משפּחה און פאַרבעטן געוואָרן נישט צו קומען מיט זייערע שוואַרצע היטן. דאָך האָבן זיי אָבער ביי די חתונה אַרױסגעשטאַרט מיט זייער עכט-חסיד'ישן געשטאַלט, ויראת ה' חופף על פניהם

געדאַרפט אַנטלויפן פון רוסלאַנד וועגן מיליטער, און דער מלאך האָט באַשלאָסן מיטצוקומען מיט אים, כדי אַכט צו געבן אויף אים ער זאָל נישט באַאיינפלוסט ווערן פון דער אַמעריקאַנער גאַס - אַ זאך אויף וואָס דער מלאך האָט פאַרלייגט גרויסע כוחות, ווי באַקאַנט. זיין זון איז דאָ געוואָרן אָן איידעם ביים רב פון אַלבאַני, הרב אברהם יעקב הורוויץ ז"ל און עס איז פאַרבליבן אַ ספר פון די בריוון וואס דער מלאך האָט געשיקט פון דער בראַנקס צו זיין זון אין אַלבאַני מיט מוראדיגע דברי מוסר ער זאָל זיך האלטן צום ערליכן וועג.

כדי צו קענען אַריינקומען אין אַמעריקע אין יענע צייטן האָט מען געדאַרפט באַקומען אָן עפידעיוויט, און דער מלאך האָט באַקומען זיין עפידעיוויט פון דער נוסח האר"י שוהל אין די בראַנקס וועלכע האָבן אים איינגעלאָדנט צו ווערן רב. ער איז אָנגעקומען אין ניו יאָרק פרשת וירא תרפ"ד און טאָקע געוואָרן רב אין די נוסח האר"י שוהל אויף וואָס שיינגאָסן ווענען אין די בראַנקס.

דער מלאך איז דאָ געווען אַ גרויסער דמות, אַ גאון וחכם עצום און בעל מופת, הונדערטער אידן זענען געווען משכימים לפתחו און נהנה געווען עצה ותושי' און מקבל געווען ברכות

אונזער ציל איז נישט צו באשרייבן אַ מלאך אליין, איבער וועמען עס דערט זיך אַ סעריע אַרטיקלען פאַר און איבער וועמען עס איז שוין פיל שריבן געוואָרן. אצינד ווילן מיר זיך געענטרירן איבער זיינע תלמידים, די לאכים", וועלכע האָבן אין די תר"צ'ן דורכגעפירט אַ רעוואָלוציע ממש וס האָט אויפגעשטורעמט אַמעריקע' די "אירישע אַמעריקע" צוגלייך, נדולת תלמידים ניכרת גדולת רבם.

עס איז אונז אונטערגעקומען בינעטל צייטונגען, וויאזוי די עריקאנער "אירישע" פרעסע האָט שריבן, באַשמוצט, און באַשימפט אַ מלאך און די מלאכים. דער טומאת ליפת אַמעריקע וועלכע האָט במשך נדליגער יאָרן אָפּגעפירט אירישע יות פון וועג, האָט דערשפירט אז דער י איז נאָנט. זיי האָבן זיך דערזען אַז איז אויפגעשטאַנען אַ ריכטיגער שונא: גלכער איז אויסגעשולט אין די תכסיסי חמה, אַ קליינע אַרמיי פון סאַלדאַטן גלכע זענען גרייט צו קעמפען ט אַלע כוחות קעגן די טריפה'נע עריקע, און די פאַרדאַרבענע אירישע עסע האָט זיך דערשראָקן פון דעם וס דער מלאך האָט בפירוש געזאָגט ור זיינע תלמידים: "עס וועט נאָך זיין רישקייט אין אַמעריקע אַזויווי מיט נדערט יאָר צוריק אין אייראָפּע! - אַ י וואָס האָט דעמאָלט אויסגעזען ווי ווייטער חלום, אבער מיט עטוואָס וואָנציג יאָר שפּעטער איז דער חלום ין איינמאַל פאַרווירקליכט געוואָרן. נו, הכל לפי המבייש והמתבייש. די אירישע פרעסע, האָבן געוואָלט ורשעמען, אָפּ'חזקן פון די מלאכים. ער היינט ווען מיר ליינען צוריק וואָס גר געלעכטער איז, ברענגט דאָס בלויז זייס ביי אונז מער ידיעות איבער זייער וואלדיגע מסירת נפש און אַנשטאָט יונות, ברענגט דאס ביי אונז פיל פער די שעצונג צו יענע הייפעלע שמונאים אויפ'ן אַמעריקאַנער באדן תוך גנות אתה בא לידי שבחן.

### דער מלאך

אויב איז אַ סיבה איצט צו שרייבן עגן דעם מלאך, ווייל זיין יארצייט ז שבועות, אט האָט איר נאָך אַ כנותדיגע סיבה: ער איז געבוירן וואָרן אין אילע, די באקאנטע שטאט או עס האָט געוואוינט און פארברענט וואָרן על קידוש השם דער גראַף אַטאַצקי ז"ל, וועמענ'ס יארצייט איז י"ך שבועות.

דער מלאך, הרה"ק רבי חיים ברהם דוב לעווין זצ"ל, איז געווען חבדסקער חסיד, נאָך פון הרה"ק הר"ש (רבי שמואל) מליובאוויטש ז"ל און פון הרה"ק רבי שלמה זלמן ין קאפוטס זצ"ל. שפּעטער איז ער נווען אַ תלמיד חבר פונעם מהרש"ב ב'י שלום (כער) מליובאוויטש זצ"ל, ון צוליב סיבות שונות איז געווען נפרדה החבילה; אין יאָר תרס"ב איז אַוועק פון ליובאוויטש, אָבער ער ז ווייטער געבליבן געטריי צו תורת חב"ד בכל נפשו ונשמתו.

הגה"צ רבי יעקב לאנדא זצ"ל ב"ד בני ברק האָט דערציילט, אַז ער אָט געזען אַ בריוו וואָס דער מהרש"ב אָט געשריבן צו איינעם, שוין נאָכדעם אַס דער מלאך איז אוועק פון אים, און ר' שרייבט אויף אים מוראדיג גרויסע יטלען און שרייבט אויך אַז אַלע לשון רעים וואָס מ'האָט דערציילט אויף אים נעען נישט אמת.

דעם נאָמען "מלאך" האָט מען אים אָן צוגעשטעפּעט אינדערהיים, צוליב ין געוואלדיגע פרישות פון עולם זה. ער איז קוים געשלאָפּן און כמעט אַרנישט געגעסן.

דער מלאך איז אַרױסגעקומען יין אַמעריקע נאָך די ערשטע וועלט ריג, צוליב זיין זון, דער באַקאַנטער רפאל זלמן ע"ה, וועלכער האָט



# ניתנה תורה למלאכי'ם

א בליק פון די תר"צ יארן אין די וויליאמסבורגער מלאכי'ם

(פארזעצונג פון זייט 11)

אסיפה אין וויליאמסבורג אין ישיבת תורה ודעת, און רבי בנציון וועבערמאן ז"ל האט געברענגט דעם מלאך מיט א טעקסי פון מען קדשו אין די בראנקס און דער מלאך האט געקלאפט אויפ'ן טיש אז מ'טאר נישט, מ'טאר נישט! און בחסדי ה' איז די גזירה בטל געווארן. דער מלאך זי"ע פלעגט אסאך מאל זאגן אין זיין בית המדרש דברי תורה גאר הויך, אז די מענטשן האבן גארנישט פארשטאנען, און אויך ביי א געוויסע פאל, אינמיטן א שמועס מיט רבי בנציון וועבערמאן ז"ל, האט ער זיך אנגעטון דעם היט און אנגעהויבן צו זאגן דברי תורה, ווען זיין צורה פלאמט. מ'האט נישט פארשטאנען די הויכקייט פון די תורה. אויף די שאלה צום מלאך ביי מערערע געלעגנהייטן פארוואס ער זאגט אזעלכע הויכע דברי תורה וואס מ'פארשטייט נישט, האט ער געענטפערט אז די ווערטער גייען אריין אינעם אויך, עס טוט מטהר זיין דעם אויך, און עס וועלן נאך אמאל זיין מענטשן אין אמעריקע וואס וועלן דאס פארשטיין!

\*

ר' זאנוויל גערטנער איז הערשט ארויסגעקומען פון אונגארן קיין

אמעריקע אין יאר תר"צ. ער איז נאך דאן געווען א בחור און געגאנגען לערנען אין תורה ודעת וואס איז דאן געווען די איינציגסטע ערליכע ישיבה. ער איז אבער פארט נישט געווען צופרידן געווען אז דאס איז נישט געווען פולשטענדיג אין חסידישן גייסט. מענטשן האבן אים געזאגט, עס איז דא אן אלטער איד אין ספרינג וואלי (וואו דער מלאך איז געווען יענעם זומער) גיי אהין צו אים און דארט וועסטו דיר טרעפן דאס פלאץ.

נאכדעם וואס ר' זאנוויל האט זיך מדבק געווען אינעם מלאך, האט ער אנגעהויבן שלעפן אהין אויך אנדערע בחורים פון ישיבת תורה ודעת, און אויך טייל פון די עלטערע בחורים וועלכע האבן שוין געלערנט אין מתיבתא פון תורה ודעת.

עס איז צום באטאנען, אז דער מייסד ומנהל פון ישיבת תורה ודעת, הגה"צ רבי שרגא פייוול מענדלאוויטש זצ"ל, פלעגט מתחילה אליין שיקן צום מלאך געוויסע געקליבענע בחורים פון זיין ישיבה, וואס ער האט פארשטאנען אז זיי האבן מער א חסידישן גייסט.

רבי שרגא פייוול, וועלכער איז געווען מיוצאי אונגארן, האט געוואלט אז זיינע תלמידים זאלן זיין ביידע, סיי ליטווישע תורה און סיי פארמאגן חסידישע ווארעמקייט, און ער האט געהאלטן אז פאר דעם צוועק איז זייער געאייגנט דער מלאך וועלכער האט געהאט אין זיך ביידע, סיי ער איז געווען א חבדסקער חסיד און סיי ער איז געווען א ידיד נפש מיט הגאון רבי חיים בריסקער זצ"ל.

זומער תרצ"ה איז רבי שרגא פייוול נישט געזונט געווען און נישט געווען אין ישיבה. וויבאלד ער איז נישט דארט געווען, זענען די בחורים געגאנגען מער

צום מלאך און געווארן מער דבוק אין אים, און ער האט געטוישט זייער מהלך החיים צו גיין מיט אראפגעלאזטע פיאות און מיט ציצית אינדרויסן און נישט שניידן די בארד.

רבי שרגא פייוול - וועלכער האט געוואלט האלטן זיינע תלמידים אין די ראמען, אויף א וועג עס זאל זיין אקצעפטירבאר אויך ביי די אמעריקאניזירטע עלטערן - וואלט זיי מסתמא אפגעשטעלט פון גיין אזוי ווייט, אבער וויבאלד ער איז נישט געזונט געווען, זענען די בחורים פיל מער געגאנגען צום מלאך און ער האט זיי באאיינפלוסט צו אפזייען פון יעדן סארט מאדערניזם, נישט צו גיין מיט נעקטייט אדער א קראגן וואס איז דעמאלט געווען מאדערן (די העמדרע פלעגן האבן בענדלעך).

ווען רבי שרגא פייוול איז געזונט געווארן און צוריקגעקומען אין ישיבה, איז געווארן א מהומה, און ער האט געזאגט אז אויב די בחורים טוישן נישט צוריק דעם לבוש און אויסזען ווי ביז איצט, שיקט ער זיי ארויס פון ישיבה.

זענען די בחורים געגאנגען צום מלאך, און ער האט געזאגט: ווילאנג מען ווארפט אייך נישט ארויס בפועל, זאלט איר זיך נישט שניידן די בארד.

אינמיטן יאר תרצ"ו האט מען די בחורים למעשה ארויסגעווארפן פון ישיבה. אין יענע צייט איז אריינגעקומען אין ישיבה הגאון רבי שלמה היימאן זצוק"ל וועלכער האט זייער מחשיב געווען די מלאכים. ער אליין פלעגט אויך כסדר גיין צום מלאך.

דער שפעטערדיגער רב פון די מלאכים, הגאון הצדיק רבי יעקב שאהר זצ"ל, איז דאן געווען דער גרעסטער חרף אין מתיבתא תורה ודעת, און ווען מ'האט ארויסגעווארפן די בחורים האט רבי שלמה היימאן געבעטן, אז מען זאל כאטש ערלויבן פאר ר' יעקב שאהר צו קומען הערן זיין שיעור, אבער די הנהלת הישיבה האט נישט געוואלט.

די בחורים זענען דעמאלט קודם געגאנגען לערנען אין פוילישע שטיבל, וואס איז דעמאלט געווען אויף 257 דיוויזשאן עוועניו (קעגנאכער די לייברערי, די ביו-קיו-אי הייוועי איז דאן נאכנישט געווען), וואס דארט איז אויך געווען די ערשטע מקוה אין וויליאמסבורג.

זיי האבן זיך דארט אריינגעזעצט און געגונדעט אזא אייגענע ישיבה. זיי זענען געגאנגען פרעגן דעם מלאך, וואספארא נאמען צו געבן פאר די ישיבה, האט דאס דער מלאך אוועקגעמאכט, וואספארא תכלית איז דען א נאמען? אבער זיי האבן געבעטן זייער

(פארזעצונג אויף זייט 13)



הרה"ח המפורסם ר' משה וועבערמאן זי"ע, זון פון הרה"ק רבי שלום מרדכי וועבערמאן זצ"ל פון מיסא-ליק און תלמיד פון הייליגן ימב לב זי"ע. ר' משה זי"ע איז אסאך יארן געפארן קיין צאנז און געקומען קיין אמעריקע אין יאר תרמ"ח. אין יענע יארן האט ער זיך געעפנט א רעסטאוראנט געשעפט אויף ריווינגטאן סטריט אין די איסט-סייד, כדי ער זאל קענען זיין א בעל הבית פאר זיך און זיין פארשלאסן אום שבת קודש. אין א שני"ק איז אמאל צוגעקומען צו אים א מאן מיט א ציגארעטל אין מויל און א קארטל אין די האנד אים און געפרעגט "וואו איז דער דאזיגער אדרעס?". ר' משה האט אים נישט געמראכט קיין סאך און אראפגעלאזט א פראסק פארן מחל' שבת, וועלכער האט אים דערנאך געלאזט אריינגעמען אין פאליציי סטאנציע. די קה"ל "קהל אנשי אונגארן" אין מאנהעטן, וואו ר' משה האט געדאווענט, זענען געקומען שתדל'ן צום פאליציי סטאנציע און מ'האט אים באפרייט



פון ר. צו 5: הרה"ח ר' יודל וועבערמאן זי"ע פון מאנסי, יב"חמ"א הרה"ח ר' משה וועבערמאן זי"ע פון וויליאמסבורג, הגה"צ הישיב רבי פינחס אהרן שלימ"א רב פון מיאמי און הגה"צ רבי מאיר וועבערמאן שלימ"א לרפוא"ש רב דביהמ"ד נתיבות עולם אין וויליאמסבורג - ביי א חתונה אין ברוקלין אין די יארן



# ניתנה תורה למלאכי'ם

א בליק פון די תר"צ יארן אין די וויליאמסבורגער מלאכי'ם

(פארזעצונג פון זייט 12)

שטארק און עס פעלט זיי אויס, צו קענען זאגן א ישיבה נאמען וואו זיי לערנען. האָט דער מלאך געהייסן געבן דעם נאָמען "נתיבות עולם", נאכ'ן ספר פונעם מהר"ל מפראג וואס דער מלאך איז געווען זייער דבוק אין זיינע ספרים. זיי האָבן דאָרט געדאוונט נוסח אר"י לויט'ן חב"ד-נוסח פונעם מלאך. אָבער דער נוסח האָט געשטערט פאַר די מתפללים פון פוילישע שטיבל, זענען זיי דעריבער אַוועקגעגאַנגען פון דאָרט און געגאַנגען לערנען אין "ביהמ"ד ליאדי נוסח האר"י" וואָס איז געווען אויף סאַט 5טע סטריט קאָרנער הופער סטריט. דאָרט איז שוין פריער געווען אַ חב"ד בית המדרש, און זיי האָבן זיך אַריינגעזעצט לערנען אויפ'ן אויבערשטן שטאָק.

שפעטער זענען זיי געגאַנגען לערנען אין שטוב פון רבי שמעון שיינ ז"ל וועלכער האָט געוואוינט אויף 232 סאַט 9 סטריט. ער האָט זיי געגעבן אַ צימער צום לערנען.

ר' שמעון שיינ איז אויך געווען פון די אמת'ע ערליכע אידן פון אַמעריקע בימים ההם, ער איז געווען אַ שוחט אויף וועמען היגע ערליכע אידן האָבן זיך רואיג פאַרלאָזט. (זיין זון הרב משה שיינ איז געווען אַן איידעם ביי רבי יעקב יוסף הערמאַן ז"ל פון דער איסטטיי, דער מאָן פון די באַרימטע מחנכת מרת רוחמה שיינ ע"ה וועלכע איז לעצטנס נפטר געוואָרן). ער איז געווען אַ גרויסער אָנהענגער פונעם מלאך, און נאָכ'ן אַריינעמען די ישיבה ביי זיך אין שטוב האָט ער געוואָלט לייגן אַ שילד "ישיבה נתיבות עולם". אָבער

אויף דעם האָט דער מלאך שוין נישט מסכים געווען, זאָגענדיג: איז עס דען אַ גראַסערי געשעפט? (צום באַמערקען, ביז היינט איז נישט דאָ קיין סייין אויף בית המדרש נתיבות עולם). שפעטער, נאָכדעם וואָס ר' זאנוויל גערטנער האָט חתונה געהאַט, האָט די ישיבה זיך אַריינגעצויגען אין אַ צימער ביי ר' זאנוויל אינדערהיים אויף 126 פען סטריט.

אין יאָר תש"ג האָט ר' פייבוש וויילער ז"ל, וועלכער איז אַליין געווען אַ חבדסקער און געווען פון די נאָנטסטע תלמידים פונעם מלאך, אָפּגעקויפט די געביידע אויף 205 יוז סטריט וואו דער בית המדרש נתיבות עולם געפינט זיך ביז היינט, בנשיאות הגה"צ רבי מאיר וועבערמאַן שליט"א לרפּו"ש. (איבער די צוויי, ר' בנציון וועבערמאַן און ר' פייבוש וויילער איז כדאי צו דערמאָנען, אַז ווען דער זון פונעם מלאך האָט חתונה געהאַט אין אלבאני אין יאָר תרפ"ט, האָט דער מלאך געזאָגט אַז עס גייט אים נישט אָן ווער עס וועט זיין מסדר קידושין, אָבער עדים דאַרפן זיין כשר'ע און ער האָט מיטגענומען ר' בנציון וועבערמאַן און ר' פייבוש וויילער אלס עדות).

די ניו יאָרקער "מלאכים", ווי מיר האָבן אַמאָל געהערט פון אַ חשוב'ן מגיד שיעור שליט"א, ממשפּחת דערשאוויץ, האָבן זיך ערוואָרבען דעם נאמען צוליב דריי סיבות: (1) תלמידים פונעם "מלאך", (2) זייער געוואָלדיגע מסירת נפש און אנטשלאַסנקייט צו זיין רא אין אַמעריקע, בימים ההם, פולשטענדיגע פרומע חסידישע אידן, מיטן פולסטן לבוש, און פולסטן פרומקייט, וואָס וואָלט נאך אפילו בימינו אלה זיי געגעבן אַ מחזה פון בני עלי', (3) אַ קבוצה געהויבענע אידן בעלי מדריגה, וועלכע האָבן מקיים געווען דעם פת במלח תאכל ועל הארץ תישן אין בוכשטעבליכן זין פון וואָרט, זיך מסגף געווען מיט תעניתים, פורש געווען מכל תאוות עולם הזה, געדאוונט מיט אַ דביקות נפלאה און פאַרברענגט רוב שעות מיט תורה ותפלה בייגעה צעומה ער אין לשערה.

אין אנדערע ווערטער, אויב איז דער מלאך געווען אַ מלאך, מיט זיין עבודה און זיין פרישות למעלה מהשגת אדם, זענען די מלאכים געווען ראוי צו טראָגן דעם זעלבן כתר שם טוב "מלאכים", זייענדיג ריכטיגע תלמידים ההולכים בדרכיו.

## משפחות מלאכים

די וויליאמסבורגער מלאכים איז באַשטאַנען פון אַ קליין הייפעלע, צווישן צוואַנציג און דרייסיג משפחות. אָבער עס איז וויכטיג אונטערצושטרייכן, אַז בשעתו פונעם מלאך איז דער קרייז פון מלאכים געווען סאָך ברייטער, נאָר שפעטער נאָך זיין הסתלקות האבן זיי נישט געהאַט וואו צו גיין און צום סוף זענען ליידער אַסאך קאליע געוואָרן. געבליבן זענען בלויז די וויליאמסבורגער מלאכים וועלכע האָבן נאָך די צווייטע וועלט מלחמה זיך מרבך געווען אין מרן רביה"ק בעל דברי יואל מסאָטמאַר זי"ע און זייערע אייניקלעך און אור-אייניקלעך זענען עד היום מסלחה ומשמנה פון וויליאמסבורג און אנדערע חסידישע געגנטער.

פאַר'ן צוועק פון אונזער סעריע, כדי די ליינער זאָלן האָבן אַן אָנונג פון וועמען מען רעדט, וועלן מיר בלויז אויסרעכענען די פאָלגענדע וועלכע ווערן דערמאָנט אין די צייטונגס באַריכטן וואָס מיר וועלן באַלד פון זיי ציטירן כמעט צוויי גאַנצע באַריכטן און אָפּהאַנדלונגען:



- ר' בנציון וועבערמאַן ז"ל, און זיינע קינדער: הגה"צ רבי מאיר שליט"א לרפּו"ש, ר' יודל ע"ה, ר' משה נ"ן, הרה"ג רבי פינחס אהרן שליט"א רב פון מיאמי, און דער איידעם ר' נפתלי צבי ראפאפורט (א זון פון ר' אלי' ראפאפורט ז"ל וועלכער איז אַרויסגעקומען ממש פאר די מלחמה. ר' אלי' איז געווען אַ זון פון ר' אליעזר בן ר' אברהם ראפאפורט וועלכער איז געווען אַ פעטער פאַר רביה"ק מסאָטמאַר זי"ע בזוו"ה, זייענדיג אַן איידעם פון הרה"ח ר' בצלאל וויינבערגער ז"ל, דער שווער פונעם פלאַנטשער רב זי"ע).



הרה"ח ר' משה וועבערמאַן זי"ע, תלמיד פון ייטב לב זי"ע (ר) און זיין שווער הרה"ח ר' פנחס אהרן ברודער זי"ע שו"ב (ל) אויף די עלטערע יאָרן אין אַמעריקע

אויס געווען אַ סאָדיגערער חסיד, און איז נישט געווען דאָהי פון די אָנהענגער פונעם מלאך. ער האָט אַסאך קינדער, די שפיגעלעך זענען געווען הגאון רבי גדלי' זצ"ל וועלכער איז שפעטער געווען ראש ישיבה פון תורה ודעת און שפעטער ראש ישיבה פון ביהמ"ד עליון אין מאנסי, און און בנו הגאון הצדיק רבי יעקב זצ"ל וועלכער איז געוואָרן פון די (פארזעצונג אויף זייט 14)

- ר' שמעון שיינ ז"ל שו"ב, וועלכער איז דאָ געווען פונעם עלטערן דור. ער האָט געהאַט עטליכע זין און דריי טעכטער.
- ר' יחזקאל דערשאוויץ ז"ל. זיין זון איז געווען הרה"ח ר' יוסף דערשאוויץ ז"ל פון וויליאמסבורג און ער האָט אויך געהאַט צוויי טעכטער.
- ר' אברהם שאהר ז"ל פון וויליאמסבורג, וועלכער איז פונדערהיים



כמעט בילד: די דירה העכער'ן געשעפט אויף וואַשינגטאָן עוועניו אין די בראַנקס, וועלכע איז געווען די ערשטע דירה וואו דער מלאך זי"ע האָט געוואוינט אין אַמעריקע. דאָס געשעפט הונטער'ן דאָ איז געווען אַ פלייש-יאַטקע. איינמאָל האָט די רביצין פונעם מלאך געזען ווי אַ אידענע גייט דאָרט אַריין קויפן פלייש, מראַץ וואָס איר כשרות איז נישט געווען אויסגעהאַלטן, האָט זיך די דענע פאַרענטפערט "אזוויי איך האָב געוואוסט אַז דער מלאך וואוינט העכער דעם בוששער, האב איך פאַרשטאַנען אַז ס'איז אויסגעהאַלטן". ווי נאָר דער מלאך האָט דאָס געהערט האָט ער באַלד אַוועקגעצויגן אין אַן אנדערע דירה פון אַן אַפאַרטמענט געביידע אויף וואַשינגטאָן עוועניו (אויפ'ן לינקס בילד), נישט קוקנדיג פונעם באַקוועמליכקייט מיט וואָס די ערשטע דירה איז געווען, זייענדיג אַ באַזונדערע דירה פאַר זיך אַליין



## ניתנה תורה למלאכי'ם

א בליק פון די תר"צ יארן  
אין די וויליאמסבורגער מלאכי'ם

(פארזעצונג פון זייט 13)

ראשי המלאכים, דער מלאך האט אים געשטעלט אַנצופירן דאָס רוחניות פון זיינע תלמידים אין וויליאמסבורג און ער איז שפעטער געווען רב אין ביהמ"ד נתיבות עולם ביז צו זיין פטירה אין יאָר תש"מ (ומנו"כ איז אין קרית יואל).

• ר' זאנוויל גערטנער ז"ל וועלכער איז אַליין ארויסגעקומען אַהער אלס בחור. זיינע קינדער זענען משפחת גערטנער הכבוד.

• ר' יוסף פלאהר ז"ל, וועלכער האָט קודם שטודירט און ביים גרינדונג פון תורה ודעת איז ער אַריין דאָרט לערנען, און אים האָט רבי שרגא פייוול מענדלאוויטש נאָך געשיקט צום מלאך, זייענדיג פון די בעסטע בחורים. ר' יוסף איז געווען אַ זון פון ר' אהרן פלאהר און זיי זענען שוין געווען אין אַמעריקע עטליכע דורות.

• ר' אבא שאול סאלאף ע"ה, וועלכער איז לעצטנס נפטר געוואָרן. ער האָט אויך געלערנט אין תורה ודעת. זיין טאטע ר' שמעון קלמן איז שוין דאָ געגאנגען צום מלאך.

• ר' יעקב מנחם מענדל ראזען ז"ל, וואָס זיינע עלטערן זענען געווען פון באַלטימאָר, און ער האָט מיט די אייגענע כוחות זיך אַרויפגעדראַפּט צו ווערן אַ בן תורה, און שפעטער אַ פולשטענדיגער חסידישער תלמיד פונעם מלאך. זיינע קינדער זענען למשפחות ראזען, ראזענבערג און שטרייכער.

### קנאות דקדושה

דער מלאך איז געווען אַ פייערדיגער קנאי קעגן ציונות און קעגן אַלע פאַרטייען. אין אַן אינטערוויו וואָס ער האָט געהאַט מיט אַ אידישען זשורנאליסט, וואָס מיר ברענגען דאָ, דערציילט ער מוראדיגע דיבורים וואָס ער האָט אַליין געהערט פון רבי חיים בריסקער איבער די אגודה.

ר' בנציון וועבערמאַן ז"ל האָט געהאַט גרויס רדיפות וועגן אידישקייט אין אַמעריקע און געהאַט אַ פּלאַן צו פאָרן מיט זיין פאַמיליע זיך באַזעצן אין ארץ ישראל, אנפערנענדיג דעם מלאך האָט ער אים אָפּגערעדט דערפון, זאָגענדיג אַז דאָרט וועט זיין מער צרות

ווי חורבן בית שני!

ס'איז באַקאַנט בקרב חסידי סאַטמאַר אַז רביה"ק הדברי יואל זי"ע האָט זיך אויסגעדריקט בגודל קדושתו וצדקתו פונעם מלאך זי"ע, אַז אויב ער וואַלט געוויסט און געהערט פונעם מלאך נאָך זייענדיג אין אייראָפּע, וואַלט ער פריער געפאָרן קיין אַמעריקע! און ביי אַן אַנדערע געלעגנהייט האָט ער געזאָגט: אַ שאָד, אַ שאָד, אַז איך האָב אים נישט געקאַנט!

### די צייטונגען

אין די צייטונגען לייענען מיר ווי די אַמעריקאַנער גאס האָט געשטרעמט - און געטרייעלט פאַר ציטער - אז דער אלטער אידישער דרך פון אייראָפּע, פון וועלכע אַמעריקע האָט שוין לאנג פארגעסן, קומט צוריק!

מען זעט אין די צייטונגען דאָס גרויס מסירת נפש פון די מלאכים אויף יעדן קוצו של יו"ד, און זיך דערווייטערן פון יעדן מגע ומשא מיט מחללי שבתות. מען זעט ווי טייל פון זיי האָבן איבערגעלאָזט היי סקול און קאַלעדזש מיט די העכסטע צייכענונגען, טייל האָבן מקיים געווען דעם "האומר לאביו ולאמו לא ראתיו", זיך אָפּגעלאָזט פון די עלטערן וועלכע זענען געווען פריי, אָדער האָבן נישט געוואַלט זייערע קינדער זאָלן זיין אַזוי אינגאנצן פרום.

מען זעט וואס די מלאכים זענען אויסגעשטאַנען אז זיי האבן נישט בלויז געדאַרפט גיין קעגן דעם שטראָם, נאָר אויסגעשטאַנען רדיפות פון זייערע משפחות, רדיפות פונעם גאַנצן געזעלשאַפט, און ליצנות און געשפאַטן אין די צייטונגען.

און מען זעט דאס גרויסע הפקרות אין אידישקייט, מען זעט ווי יעדער אידישער מנהג, און הלכה, אַז אפילו אַ תפלת מנחה איז אַ "נייעס" אין אַ אידישע צייטונג. און ווער צו שילדערן פאַר אינטערעסאַנטקייט.

די צייטונגען האָבן זיך כלומרשט געזאָרגט אויף זייער "געזונט", אַז זיי האָבן זיך געפירט בפרישות יתירה און זיך מתנזר געווען פון עסן און שלאָפן. טייל האָבן דאן גערופן די מלאכים "זאנווילסטן", ע"ש פון הרה"ח ר' זאנוויל גערטנער ז"ל. אַנדערע האבן נישט געוואוסט וויאָזוי דאָס אַנצורופן, טייל אָנגערופן "מונקאַטש" אין ניו יאָרק און טייל "בעלזער שטיבל".

אַנדערע האָבן פאַלש פאַרקויפט פאַר ניו יאָרקער לייענער אַז אזעלכע בחורים געפינט מען שוין נישט אין פוילן און גאַליציע, נאָר אין תימן און מאָראָקאָ, ווען פאַקטיש האָט פוילן, גאַליציע, אונגאַרן און ליטע געווייבלט מיט צענדליגער טויזנטער אַזעלכע בחורים.

אַ פרשה פאַר זיך איז געווען, ווען די "מלאכים" האָבן חתונה געמאַכט די קינדער אין יונגען עלטער, ווייל דער מלאך האָט געהאַלטן אַז בן שמונה עשרה לחופה באַדייט, אַז ביים ענדע פונעם אַכצענטן יאָר, דאָס הייסט, ווען מען גייט אַריין אין ניינצענטן יאָר דאַרף מען שוין זיין חתונה געהאַט.

ביים לייענען די צייטונגען באַגעגנט מען זיך איבער דעם שטורעם וואָס די חתונות פון צוויי משפחות האָבן פאַראורזאכט. עס איז געווען אַ סענזאַציע אין די גאַנצער ניו יאָרקער פרעסע, און באַזונדער האָט די אידישע פרעסע גענוצט אַלע כוחות צו אַפ'חזוק'ן און אַרונטעררייסן די חתונות וועלכע זענען פאַרגעקומען אויפ'ן עכט אַמאָליגען שטייגער. עס זענען אָבער אויך געווען צייטונגען וועלכע האָבן זיך אָנגענומען פאַר די משפחות.

די חתונות זענען ביי די קינדער פון ר' יחזקאל דערשאוויץ ז"ל וועלכער האָט געהאַט צוויי טעכטער, איינע האָט חתונה געהאַט צו הגה"צ רבי יעקב שאָהר זצ"ל און די צווייטע צו הרה"ח ר' מענדל ראָזען ז"ל.

און ביי די קינדער פון ר' שמעון שייך ז"ל וועלכער האָט גענומען דריי איידעמער: ר' זאנוויל גערטנער ז"ל, ר' יוסף פלאהר ז"ל און ר' אבא שאול סאַלאָף ז"ל.

עס דאַרף אָנגעמערקט ווערן, אז פילע פאַקטן וואָס מען זעט אין די צייטונגען זענען ביליגע ליצנות, פיל נישט אמת, וואָס רוב דערפון האָבן מיר ארויסגעלאָזט, און די וואָס מיר האבן יא געלאזט איז נאָר צו געבן אַ בליק וויאָזוי די אידישע מחללי שבתות פרעסע האָט אָרגסטן פאַרנעם, וואָס אין אונזערע אויגן פאַרגרעסערט דאָס נאר זייער שעצונג און עס ברענגט נאָך שטערקער ארויס זייער געוואַלדיגע מסירת נפש.

היינט צו טאָג געפינט מען נישט אפילו אין די מיידן לעכער אַן אַנדענק פון די אַמאָליגע אפיקורסישע צייטונגען וועלכע האָבן אָפּגעפירט טויזנטער אידן פון אידישקייט, אבער פון די אנדערע זייט, זענען אין ניו יאָרק דאָ צענדליגער טויזנטער אַזעלכע בחורים. די זעלבע מלאכי'מ'לעך האָבן אויפגעשטעלט צענדליגער משפחות געבענטשע מיט קינדער, הונדערטער אייניקלעך און אור אייניקלעך מיט די לאַנגע פאות און לאנגע ציצית.



עס ווערט געזאָגט: הרה"ק המפורסם רבי אליעזר ראפאפארט זי"ל, זון פון הגה"צ רבי אברהם ראפאפארט זי"ל וועלכער איז געווען אַ שוואַגער פון הרה"ק מפלאַנטיש זי"ע און פעטער פון רביה"ק הדברי יואל מסאַטמאַר זי"ע. ביידע זענען געווען יוֹקחי בנותיו פון הגה"ח רבי בצלאל וויינבערגער זצ"ל פון דיקלא.

דער אייניקל פון רבי אליעזר ראפאפארט זי"ל איז געווען הרה"ח המפורסם ר' נפתלי צבי ראפאפארט זי"ל, איידעם פון הרה"ח המפורסם ר' בנציון וועבערמאַן זי"ל.

איז דאס אלעס בבחינה פון מלאך רע בעל כרחו יענה אמן. פון די אלע צייטונגען, סיידן איינס, איז קיין זכר נישט געבליבן, און די איינע איז אויך אַ לאַנגע גסיסה מיט אויסגעדראַטע בלעטער. אבער געבליבן איז אַ זכר פאר די אייניקלעך, קוק וואָס די צייטונגען שרייבן: זאלט איר כאטש זען וואָספאַראַ זיידעס איר האָט געהאַט. ליינט מיט שפאַנונג:

### א שמועס מיט'ן מלאך

("דער טאָג" יאנואר, 1937)  
אַמעריקאַנער אינגלעך ווערען אַרויסגעשיקט פון דער ישיבה, ווייל זיי זיינען פרימער פון די פרימסטע נאָר אין מאָראָקאָ אָדער אין תימן קען מען געפינען אַזעלכע פרומאָקעס ווי עס זיינען די יונגע בחורי'מ'לעך, וואָס זיינע תלמידים פון דעם "מלאך" אין בראַנקס. - די "מלאכי'מ'לעך" האָבען זיך פאַרקליבען אין אַ שטיבעל אין וויליאמסבורג און דאָרט פייניגען זיי זיך, שלאָפענדיג אויף האַרטע געלעגערס, עסען ברויט מיט זאָלץ און טראָגען ניט קיין קאָגענס און קראַוואַטען - מונקאַטש אין ניו יאָרק

אַ געשפרעך מיט'ן "מלאך" פון ש. ערדבערג  
בראַנקס האָט אַ מלאך. וויליאמסבורג האָט מלאכי'מ'לעך.

ווילט איהר זעהן עפעס שענהס? - געהט אין די בראַנקס אויף וואַשינגטאָן עוועניו און שטעלט אָפּ דעם ערשטען בעסטען איד אָדער אידענע און פרעגט: וואו וואוינט דער מלאך? וועט מען אייך צופיהרן צו זיין הויז.

פיר בלאַק ווייט פון זיין הויז האָב איך אָפּגעשטעלט צוויי מענער און איין פרוי, און אויף מיין פראַגע וועגען "מלאך" האָבען זיי מיר אויסגעמאָלען וואו ער וואוינט.

און אַט דער בראַנקסער מלאך האָט גענומען אַ צעהנדליג אַמעריקאַנער בחורים פון וויליאמסבורג און געמאַכט זיי פאַר מלאכי'מ'לעך.

אַ פאַר בלאַק פון מאָרסיו עוועניו סטייאָן אין וויליאמסבורג, איז דאָ אַ מקוה, איבער דער מקוה איז אַ חסידים-שטיבעל, און אין דעם חסידים-שטיבעל זעהט מען "אַ בילד פון פאַרצייטענס", צעפ, ציצית ביז די קנעכעל אָהן קראַגענס, אָהן קראַוואַטען, אָפּענע העלזער, צעכראַסטעטע, מיט טלית-קטנ'ס וואָס זיינען גרעסער פון די טלית'ס וואָס 99 פראַצענט היגע אידען טראָגען ביים דאווענען.

די דאָזיגע וויליאמסבורגער בחורים פונ'ם שטיבל איבער דער מקוה זיינען די תלמידים פון דעם "מלאך" פון בראַנקס. אַ טייל פון די בחורים האָבען פריהער געלערנט אין דער "מתיבתא" פון וויליאמסבורג. איצט האָבען זיי זיך אַריבערגעקליבען אין שטיבעל אַריין.

נו, געה זיי אַ חכם און טרעף אַז אין ניו יאָרק, וואו אַ סך אידען מאַטערן זיך דעם מווח ווי אַריינצופלומפען אַ ביסעל אידישקייט אין די קינדער, אַז אין דער זעלבער ניו יאָרק זיינען דאָ אַזעלכע איבערפרומע בחורים, אַנטיקען וואָס ס'איז שוין שווער צו געפינען היינטיגע צייטען אין די קליינע שטעטלעך פון פוילען און גאַליציע. נאָר אין די אַרימע ליימענע לעכער פון תימן און מאָראָקאָ קען מען געפינען אַ סאך פון זייער גלייכן.

אין וויליאמסבורג איז דאָ אַ ישיבה - אַ פאַראַקיעל סקול - די "ישיבה תורה ודעת" וואָס איז איינע פון די פרימסטע ישיבות אין לאַנד. זי וואַלט געווען אַ פרומע אויך צווישן די היימישע ישיבות. האָט די "ישיבה תורה ודעת" געגרינדעט אַ העכערע ישיבה - די "מתיבתא". לערנט מען דאָרט אַ סאך. עס לערנען דאָרט גרויסע בחורים און פרום איז מען אין דער "מתיבתא" אפשר מעהר ווי אין די פוילישע אָדער ליטווישע ישיבות.

די עלטערן פון די תלמידים וואָס לערנען סאָי אין דער "ישיבה תורה ודעת" און סאָי אין דער "מתיבתא", זיינען זייער פרום, און די קינדער זייערע לערנען אַלץ אויף אידיש. לשון הקודש (עברית) איז פאַר זיי נישט קיין פרומע זאך, ווי ביי די פרימסטע פון די פרומע אין פוילן-גאַליציע.

מענטשען האָבען געווען די פרומקייט פון יענעם ווינקעל אין וויליאמסבורג - פון דער ישיבה תורה ודעת און דער מתיבתא - און זיי האָבען זיך געוואונדערט: איז דאָס אין אַמעריקע?

און זיי האָבען באַשלאָסען: ס'איז פוילען, גאַליציע, אַריבערגעפלאַנצט אין וויליאמסבורג.

אָבער אין דעם פרומען, בעסער געזאָגט, פרימסטען ווינקעל, האָט זיך אַריינגעכאַפּט "איבערפרומקייט" - אַן איבערפרומע סכנה (זלמן שרייבער: ...) וואָס האָט געדראָהט די צוויי פרומע וויליאמסבורגער ישיבות.

אַ טויז (דאָזען), און אפשר צוויי צעהנדליג בחורים און אינגלעך האָבען זיך געלאָזט וואַקסען ווילד-לאַנגע פאות, זיך אָנגעטאָן טלית-קטנ'ס ווי גרויסע טלית'ס, מיט ציצית וואָס דערגרייכען ביז דער ערד, אָנגעהויבען גיין מיט אָפּענע העלזער, צעכראַסטעטע (זלמן שרייבער: אין אַסאך חסידישע קרייזן האָט מען מקפיד געווען נישט צו פאַרמאַכן דאָס אויבערשטע קנעפל פון העמד), אָן קראַגען, און אַ קראַוואַט איז געוואָרען ביי זיי טריפה. זיי האָבען זיך אָנגעהויבען פייניגען - געגעסען ברויט מיט זאָלץ, געקעכץ ניט גענומען אין מויל אַריין, געשלאָפען אויף דער האַרטער באַנק, ניט געקומען אין צייט אין די קלאַסען לערנען - נאָר פאַרבראַכט שטונדען לאַנג ביים דאווענען און געלערנט "תניא".

(פארזעצונג אויף זייט 15)



בית המדרש נתיבות עולם אויף 205 יו סטריט - אַן קיין שילד, לויט'ן באַפעל פונעם מלאך



# ניתנה תורה למלאכי'ם

א בליק פון די תר"צ יארן  
פון די וויליאמסבורגער מלאכי'ם

(פארעצונג פון זייט 14)

דאס אליין איז געווען א געפארה, שטענדיג פאר זייער געזונט, לעבען יא ברויט מיט זאלץ און שלאפען יא דער הארטער באנק וועט דאך זיי יינווארפען אין א קרענק, און אז זיי נען געגאנגען אויף דער גאס מיט די שווארצע לאנגע פאות, ציצית ביז נר ערד, איז מען זיי נאכגעלאפען אויף ער ביז-וואונדער, זיי האבען זיך אויך יוסגעשיילט, אויסגעטיילט פון די נדערטער תלמידים. געווען אנדערש, אבען זיי אלעמען צערודערט. און אז די סכנה איז שוין געווען אזוי ויס זיי זאלען אונטערגראבען מיט ער פיהרונג די "מתיבתא" און אז מען גט מיט זיי איינגעטענה'ט איז דער גרונד דאס מוזען זיי אפהיטען די געזעצן ון דער אינסטיטוציע, זיינען זיי אוועק

אין דעם שטיבעל אריין. די דאזיגע בחורים שטעהען אונטער דעם איינפלוס פון דעם "מלאך" פון בראנקס. פון צייט צו צייט פארהערן זיי צו איהם און ער זאגט זיי ווי זאלען זיך פיהרען. און עס העלפט ניט קיין רבי, קיין טאטע, קיין מאמע - קיינער ניט. די רייד פון דעם בראנקסער מלאך זיינען פאר זיי, ווי די רייד פון א מלאך פון הימל און אפשר נאך מערה. איך בין געווען אין דער "מתיבתא", אין דער "ישיבה תורה ודעת", איך בין אויך געווען אין דעם שטיבעל איבער דער מקוה און אויך ביים "מלאך" אין די בראנקס. איך האב גערעדט מיט כמעט אלע "העלדען" פון דעם דאזיגען טראג-קאמישען שפיל. אין דער "ישיבה תורה ודעת" האב איך אנגעטראפען אויף אזא סצענע: אין אפיס איז געוועסען דער "יושב ראש" פון "ועד החינוך" מיט צוויי אלטע אידען און פארהערט עטליכע אינגלאך די גמרא. ס'איז שוין נאך עלף פארמיטאג. דאס פארהערען האט זיך געענדיגט. קומט אריין א מלמד מיט א אינגעל פון א יאהר דרייצעהן פערצען און דער מלמד זאגט: "איצט ערשט איז ער אריינגקומען אין קלאס. וואס טוט מען מיט איהם?"

"וואו ביזטו געווען ביז איצט?", פרעגט דעם אינגעל דער יושב ראש פון ועד החינוך אליין א רב. "ווייסטו דען ניט אז ניין אזיגער מוז מען זיין אין קלאס?" דאס אינגעל שווייגט, קוקט ניט אויפ'ן מלמד און ניט אויפ'ן רב, נאר קוקט צו דער ערד. "ער האט נאך ניט געגעסן" - זאגט דער מלמד. "וואס טוט מען מיט אים?" "איך האב געדאווענט" רופט זיך ענדליך אן דאס אינגעל. ער איז געווען אין דעם "באריהמטען" שטיבעל איבער דער מקוה, געדאווענט פון זיבען אין דער פריה ביז עלף פארמיטאג. אלע תלמידים האבען געדאווענט" האט געזאגט דער רב, "און פונדעסטוועגן זיינען זיי אלע געווען ניין אזיגער אין קלאס צום לערנען. איך אליין האב געדאווענט, איך האב אויך געלערענט א בלאט גמרא און איך בין שוין דא געווען ניין אזיגער. אז דו קומסט נאך עלף אין ישיבה האסטו דאך פארלוירען צוויי שעה לערנען. דו ווייסט דאך אז מען מוז לערנען. האסטו געלערנט פרק? אפשר קענסטו מיר זאגען וואס איך וויל דיר זאגען פון פרק? "אז לא עם הארץ חסיד", זאגט דאס אינגעל מיט א שמייעל. "האסטו טאקע נאך ניט געגעסען?", פרעגט מען אים.

כלהאב יא געגעסען, ענטפערט ער, ברויט מיט זאלץ. דאס אינגעל איז אינגאנצען עטליכע וואכען אין דער ישיבה. אין קאני איילאנד האט ער א פאטער און א מוטער. איז דער פאטער ניט קיין שומר שבת, האט דאס אינגעל מיט איבער צוויי יאהר צוריק אוועקגעווארפען די היים און זיך ארומגעוואלגערט איבער דער שטאט. די גאנצע צייט איז ער ניט געגאנגען אין סקול און טאטע-מאמע וויל ער ניט זעהן. זיי זיינען ניט פרום. א באלעבאס וואס איז טעטיג אין דער ישיבה, האט אים געפונען זיך ארומוואלגערן, האט ער איהם געבראכט אין דער ישיבה וואו מ'לערנט מיט איהם און מ'גייט איהם אויך דירה און קעסט. האט ער זיך אבער אריינגעכאפט אין דעם שטיבעל, לערנט ער שוין ניט ווי געהעריג אין ישיבה. עסט ניט, שלאפט ניט אין קיין בעט, נאר דבקה'ט זיך לאנג ביים דאווענען.

ווען איך בין געווען אין "שטיבעל איבער דער מקוה" זיינען ניט אלע בחורים געווען דאָרט. אבער דער האלב טויז וואס איז דאָרט געווען איז אויך גענוג. מיין געבורט שטעטל איז, אין מייע קינדער-יאהרען, געווען איינס פון די פריימסטע אין רוסלאנד. ניט געווען ביי אונז קיין איין קורצעקליידעטע, שניידערס און שוסטערס זיינען אויך געגאנגען אין לאנגע זשיפעצעס און אודאי האט קינד און קייט געהאט פאות. אבער אזעלכע לאנגע פאות-צעפ ווי די בחורים פון וויליאמסבורג האבען, האב איך אין אונזער שטעטלע ניט געזעהן. מ'איז אויך ניט געגאנגען ביי אונז מיט אפענע, צעבראסטע העלזער. אודאי, א קראגען אדער א קראוואט האט מען ניט געטראגט זיך אנטאן, אבער א האל-טייכל יא. דאס העמד ביים האלז איז געווען פארשפילעט, און אזעלכע טלית קטנס מיט מורא'דיג לאנגע ציצית זיינען ביי אונז די בעסטע בחורים, די פריימסטע, די לומדישסטע אויך ניט געגאנגען אנגעטאן. אין אזויט פון די דאזיגע בחורים זיינען ביי אן אנדער טיש אין שטיבעל געזעסען צוויי בחורים, אמעריקאניש אנגעטאן, קראגענס, קראוואטען, אהן פאות און מיט געגאלטע פנימער, אבער די צוויי געהערען ניט צו זיי. זיי זיינען היגע וואס האבן געלערנט אין דער מידער ישיבה און זיי ווארטען אויף רבנות-שטעלעס, זיצען זיי דערווייל אין שטיבעל און לערנען יורה דעה. זיי האבען אבער ניט קיין שותפות מיט די בא'פאות'טע און באבערדעלטע בחורים. זיצען די מאדנע בחורים און לערנען די גמרא יבמות. זיי לערנען אבער ניט צוזאמען, נאר איטליכער באזונדער פאר זיך. צוויי פון די דאזיגע בחורים האבען ערשט חתונה געהאט. איינער פון זיי מיט צוויי וואכען צוריק; קריגען זיי קעסט ביים שווער און זיצען אין שטיבעל און לערנען.

איינעם פון זיי האט גענומען א שוחד פאר אן איידעם. ער האט איהם געגעבען זיין טאכטער, א מידעל פון זעכצעהן יאהר פאר א ווייב, מיט קעסט. דער בחור איז גראדע ניט קיין היגעבוירענער, ער איז אן אונגארישער. דער צווייטער איז אבער א היגעבוירענער ער האט פריהער ניט געלערענט קיין אידישע לימודים, געגאנגען אין הא-סקול. פלוצלינג האט ער אוועקגעווארפען די הא-סקול און איז אוועק אין דער ישיבה. האט ער געלערנט אכצען שעה א מעט לעת און מען זאגט אז ער קען לערנען. קוקט מען אויף איהם, דעם געוועזענעם הא-סקול סטודענט, ווילט זיך באין אופן ניט גלויבען אז ער איז ניט געבוירען און אויפגעצויגען אין מונקאטשער הויף. דער שוחד, וואס האט זיך גענומען איינעם פון די בחורים פאר אן איידעם, האט קיין ביז אויג ניט, א שטוב מיט איינגע טעכטער. האט ער געוואלט נעמען נאך א בחור פאר אן איידעם, א זיבעצעהן יעריגען בחור'ל. אלץ איז שוין געווען גרייט פאר די תנאים, נאר דעם בחור'לעס מוטער האט זיך אריינגעמישט. זי האט געזאגט אז זי וועט דאס ניט דערלאזען מיט דער הילף פון געריכט, ווייל ער איז מינדעריהרג. איז דערווייל צונויטש געווארן דער שידוך. מיט די בחורים זיצט אויך א גה, א בלאנדער מאנס-פארשוי, מיט א לאנגער רויטליך-בלאנדער בארד און גרויסע פאות, אין אן אומגעהויערן טלית-קטן. לערנט ער אויך יבמות. זאג איך צו איהם: יבמות איז א שווערע גמרא, ניין? "אלע גמרות איז שווער", זאגט ער מיר מיט בענימונות'דיג געזעהלטע ווערטער. דער גר רעדט פונדעסטוועגן בעסער אידיש ווי א סאך אידישע קינדער. ער האט שטודירט אויף אינזשיניר דריי יאהר האט ער געלערנט אין פאליטעכניקום. פלוצים האט ער אוועקגעווארפען דאס שטודירען און אלץ מיט אנאנדער מגייר געווען זיך און אוועק אין דער ישיבה אין קליוולאנד און זיך געזעצט לערנען. ער האט אויך דא ניט לאנג צוריק חתונה געהאט - א פרומער איד האט אים געגעבען זיין טאכטער, גיט איהם קעסט און דער גר זיצט אין דעם שטיבעל און לערענט. ארום דעם גר מיט די בחורים האבען זיך שוין צוזאמגעקליבען חסידים און חסידות'טעס און זיי אלע "געהערען" צום מלאך פון בראנקס. עס איז ניטא מעהר פאר זיי קיין ענוג פרומע. יעדער איינער חוץ זיי, זייערס גלייכן און דער "מלאך", איז ניט גענוג פרום.

און איצט - דער "מלאך" פון די בראנקס. ער וואוינט אויף וואשינגטאן עוועניו, לעבען 169 טער גאס. אויפגענומען האט ער מ'ך אין זיין שלאפצימער, אהן א רעקעל, נאר מיט א גרויסען טלית-קטן (פארעצונג אויף זייט 16)

Handwritten notes in Hebrew and English, including a signature "Benjamin Weberman" and a date "January 30, 1947".

**MANUFACTURERS TRUST COMPANY**  
FIFTY FIVE BROAD STREET  
NEW YORK 15, N.Y.

PERSONAL TRUST DEPARTMENT

Congregation Kahal Charsidim -  
Joel Teitelbaum - Esorow

Benjamin Weberman, Esquire  
305 Broadway  
New York 7, New York

Dear Mr. Weberman:

This escrow as extended expired at the close of business January 22, 1947.

As directed in Paragraph 2 of the Escrow Letter, our check for the deposit of \$5,000 was mailed to the Congregation at the address of record appearing in our files. It was returned to us by the postal authorities and we enclose it and our covering letter so that you may make delivery to the Congregation.

**ישיבה נתיבות עולם**  
Yeshiva Nesevos Olum

375 South Fifth Street  
Corner Nassau Street  
Brooklyn, N. Y.

Telephone 7-0997

**FACULTY**  
Rab. A. Abrahamson Chasidim  
I. Stern, Lecturer  
I. Eisen, Lecturer  
Rabbi Meir Levi Katz  
Business Mgr. W. Pin. Sec.

**OFFICERS**  
Abraham Katz, President  
Herschel Dworkin, 1st Vice-President  
Dove Friedman, 2nd Vice-President  
B. Koffler, Secy.

**Board of Directors & Trustees**  
Abraham Lushko, Chairman  
Sed Koffler  
Joseph Marcus  
Dr. R. Katz  
Aaron Silver  
Shimon Saloff  
Jacob Green  
Meyer Taper  
Dr. Frank  
Ben Koffler  
L. Dworkin  
Moshe Berkowitz  
Shimon Dworkin  
I. D. Wolf  
I. Dworkin  
Aaron Walter  
Ben Abrahamson  
I. Salomon

דער דרוק-פארט פון די מלאכים, אונזערין נאמען "ישיבה נתיבות עולם", וועלכע איז געווען סאנצאנירמ אויף 375 סאט פייט סטריט קארנער הופער סטריט

א דאקומענט פון חמשה עשר בשבט תש"ו, וואו הרה"ק ר' שלמה בראווער זי"ל שטילט צו קענען ארויסברענגען דעם הייליגן דברי יואל מסאטמאר זי"ע קיין אמעריקע. אינעם שתדלנות איז געווען שטארק ביידייליג דער חרדישער אדוואקאט הרה"ק ר' בנציון וועבערמאן זי"ל, פאטער פון משפחת וועבערמאן הרוממה. ר' שלמה זי"ל שרייבט די ווערטער: ב"ה, יום חמשה עשר בשבט תש"ו. איך האב איבערגענומען 5000 דאלאר פון מר. וועבערמאן, און איך בין פאראנטווארטליך פאר דעם באטראג אז אויב די באנק וועט צוריק פאדערן דעם באטראג וועל איך דעם באטראג צוריקשטעלן צו פארפיגן פאר די באנק און איך בין גרייט אויף מער ווי 5000 דאלאר. הקי' שלמה בראווער



# אמעריקאנער איינלעך ווערען ארויסגעשיקט פון דער ישיבה זיינען פרימער פון די פרימסטע



